

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitarḥkikakesarī*  
*vedāntācāryavaryo me sannidhattāṃ sadā hṛdi* ||

*pāñcarātre*  
|| *jitantestotram* ||

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

## || jītantestotram ||

prathama jītante stotram

jītante puṇḍarikākṣa namaste viśvabhāvana |  
namaste'stu hṛṣīkeśa mahāpuruṣa pūrvaja || 1 ||

devānāṃ dānavānāṃ ca sāmānyamadhidaivatam |  
sarvadā caraṇadvandvaṃ vrajāmi śaraṇaṃ tava || 2 ||

ekastvamasi lokasya sraṣṭā saṃhāarakastathā |  
adhyakṣaścānumantā ca guṇamāyā samāvṛtaḥ || 3 ||

saṃsāra sāgaraṃ ghoramananta kleśabhājanam |  
tvāmeva śaraṇaṃ prāpya nistaranti manīṣiṇaḥ || 4 ||

na te rūpaṃ na cākāro nāyudhāni na cāspadam |  
tathā'pi puruṣākāro bhaktānāṃ tvaṃ prakāśase || 5 ||

naiva kiñcit parokṣante pratyakṣo'si na kasyacit |  
naiva kiñcidasiddhante na ca siddho'si kasyacit || 6 ||

kāryāṇāṃ kāraṇaṃ pūrvam vacasāṃ vācyamuttamam |  
yogānāṃ paramāṃ siddhiṃ paramaṃ te padaṃ viduḥ || 7 ||

ahaṃ bhīto'smi deveśa saṃsāre'smin bhayāvahe |  
pāhi māṃ puṇḍarikākṣa na jāne śaraṇaṃ param || 8 ||

kāleṣvapi ca sarveṣu dikṣu sarvāsu cācyuta |  
śarīre ca gatau cāpi vartate me mahadbhayam || 9 ||

tvatpāda kamalādanyanna me janmāntareṣvapi |  
nimittaṃ kuśalasyāsti yena gacchāmi sadgatim || 10 ||

vijñānaṃ yadidaṃ prāptaṃ yadidaṃ sthānamārjitam |  
janmāntare'pi me deva mā bhūttasya parikṣayaḥ || 11 ||

durgatāvapi jātāyāṃ tvadgato me manorathaḥ |  
yadi nāśaṃ na vindeta tāvatāsmi kṛtī sadā || 12 ||

na kāmakaluṣaṃ cittaṃ mama te pādayossthitam |  
kāmaye vaiṣṇavatvaṃ tu sarva janmasu kevalam || 13 ||

ityevamanayā stutyā stutvā devaṃ dine dine |  
kiṅkaro'smīti cātmānaṃ devāyaivaṃ nivedayet || 14 ||

sarveṣu deśakāleṣu sarvāvasthāsu cācyuta |  
kiṅkaro'smi hr̥ṣīkeśa bhūyo bhūyo'smi kiṅkaraḥ || 15 ||

yaccāparādhaṃ kṛtavānajñānāt puruṣottama |  
madbhakta iti deveśa tat sarvaṃ kṣantumarhasi || 16 ||

ahaṃkārārthakāmeṣu prītiradyaiva naśyatu |  
tvāṃ prapannasya me deva vardhatāṃ śrīmati tvayi || 17 ||

kvāhamatyantadurbuddhiḥ kvacātmahitavīkṣaṇam |  
yaddhitaṃ mama deveśa tadājñāpaya mādharma || 18 ||

so'haṃ te devadeveśa nārcaṇādau stutau na ca |  
sāmarthyavān kṛpāmātramanoṽṛttiḥ prasīda me || 19 ||

upacārāpadeśena kṛtānaraharmayā |  
apacārānimān sarvān kṣamasva puruṣottama || 20 ||

### dvitīya jitante stotram

jitante puṇḍarīkākṣa pūrṇaṣāḍguṇyavigraha |  
parānanda parabrahmannamaste paramātmāne || 1 ||

namaste pītavasana namaḥ kaṭakadhāriṇe |  
namo nīlālakābaddhaveṇīsundaravigraha || 2 ||

sphuradvalayakeyūranūpurāṅgadabhūṣaṇaiḥ |  
śobhanairbhūṣitākāra kalyāṇaguṇarāśaye || 3 ||

karuṇāpūrṇahṛdaya śaṅkhacakraḡadādharma |  
amṛtānandapūrṇābhyāṃ locanābhyāṃ vilokaya || 4 ||

kṛśaṃ kṛtaghnaṃ duṣkarmakāriṇaṃ pāpabhājanam |  
aparādhasahasraṇāmākaramaṃ karuṇākara || 5 ||

kṛpayā māṃ kevalayā gṛhāṇa madhurādhipa |  
viṣayārṇavamagnaṃ māmuddhartuṃ tvamihārhasi || 6 ||

pitā mātā suhr̥dbandhuḥ bhrātā putrastvameva hi |  
vidyā dhanañca kāmyañca nānyatkiñcit tvayā vinā || 7 ||

yatrakutra kule vāso yeṣukeṣu bhavo'stu me |  
tava dāsyaikabhoge syāt sadā sarvatra me ratiḥ || 8 ||

manasā karmaṇā vācā śirasā vā kathañcana |  
tvāṃ vinā nānyamuddiśya kariṣye kiñcidapyaham || 9 ||

pāhi pāhi jagannātha kṛpayā bhaktavatsala |  
anātho'hamadhanyo'hamakṛtārthaḥ kathañcana || 10 ||

nṛśaṃsaḥ pāpakṛt krūro vañcako niṣthurassadā |  
bhavārṇavanimagnaṃ māmananya karuṇodadhe || 11 ||

karuṇāpūrṇadr̥ṣṭibhyāṃ dīnaṃ māmavalokaya |  
tvadagre patitaṃ tyaktuṃ tāvakaṃ nārhasi prabho || 12 ||

mayā kṛtāni pāpāni trividhāni punaḥ punaḥ |  
tvatpādapañkajaṃ prāptuṃ nānyattvatkaruṇāṃ vinā || 13 ||

sādhanāni prasiddhāni yāgādīnyabjalocana |  
tvadājñayā prayuktāni tvāmuddiśya kṛtāni vai || 14 ||

bhaktyaikalabhyaḥ puruṣottamo'sau  
jagatprasūtisthitināśahetuḥ |  
akiñcano'nanyagatiśśaraṇya  
gṛhāṇa māṃ kleśīnamambujākṣa || 15 ||

dharmārthekāmamokṣeṣu necchā mama kadācana |  
tvatpādapañkajāsvādajīvitaṃ dīyatāṃ mama || 16 ||

kāmaye tāvakatvena paricaryānuvartanam |  
nityaṃ kiñkarabhāvena parigṛhṇiṣva māṃ vibho || 17 ||

lokaṃ vaikuṇṭhanāmānaṃ divyaṃ śāḍguṇyasamyutam |  
avaiṣṇavānāmaprāpyaṃ guṇatrayavivarjitam || 18 ||

*nityasiddhaisamākīrṇaṃ tvaṇmayaiḥ pāñcakālikaiḥ |  
sabhāprāsādasamṣyuktaṃ vanaiścopavanairiyutam || 19 ||*

*vāpīkūpataṭākaiśca vṛkṣaṣaṇḍaiṣsumāṇḍitam |  
aprākṛtaṃ surairvandyam ayutākasamaprabham || 20 ||*

*prakṛṣṭasattvasampannaṃ kadā drakṣyāmi cakṣuṣā |  
krīḍantaṃ ramayā sārḍhaṃ līlābhūmiṣu keśavam || 21 ||*

*meghaśyāmaṃ viśālākṣaṃ kadā drakṣyāmi cakṣuṣā |  
unnasaṃ cāruvadanam bimboṣṭhaṃ śobhitānanam || 22 ||*

*viśālavakṣasaṃ śrīśaṃ kaṃbugrīvaṃ jagadgurum |  
ājānubāhupariḥamunnatāṃsaṃ madhudviṣam || 23 ||*

*viśālanimnanābhiṃ tamāpīnajaghanaṃ harim |  
karabhoruṃ śriyaḥ kāntaṃ kadā drakṣyāmi cakṣuṣā || 24 ||*

*śaṅkhacakraḡadāpadmairāṅkitaṃ pādapaṅkajam |  
śaraccandraśatākrāntanakharājivirājitam || 25 ||*

*surāsurairvandyamānamṛṣibhirvanditam sadā |  
kadā vā deva mūrdhānaṃ māmakaṃ maṇḍayiṣyati || 26 ||*

*kadā gambhīrayā vācā śriyā yukto jagatpatiḥ |  
cāmaravyagrahastam māmevaṃ kurviti vakṣyati || 27 ||*

*kadā'haṃ rājarājena gaṇanāthena coditaḥ |  
careyaṃ bhagavatpādaparicaryānuvṛttiṣu || 28 ||*

*śāntāya ca viśuddhāya tejase paramātmane |  
namo bhagavate viṣṇo vāsudevāmitadyute || 29 ||*

*namassarvaguṇātīta ṣaḍguṇāyādivedhase |  
satyajñānānantaguṇa brahmaṇe paramātmane || 30 ||*

*catuḥ pañcanavavyūha daśadvādaśamūrtaye |  
namaste vāsudevāya brahmaṇe caturātmane || 31 ||*

*namo'nantāya viśvāya viśvātītāya cakriṇe |  
namaste pañcakālaḡṇa pañcakālaparāyaṇa || 32 ||*

pañcakālaikamanasāṃ tvameva gativavyayaḥ |  
pare vyomni sthitaṃ devaṃ niravadyaṃ nirañjanam || 33 ||

aprameyamajaṃ viṣṇumabjanābhaṃ sureśvaram |  
vāgatītaṃ paraṃ śāntaṃ śaraṇaṃ tvāṃ gato'smyaham || 34 ||

varyaṃ dvandvātiriktaṃ tvāṃ kaustubhodbhāsivakṣasam |  
viśvarūpaṃ viśālākṣaṃ kadā drakṣyāmi cakṣuṣā || 35 ||

mokṣaṃ sālokyasārūpyaṃ prārthaye na kadācana |  
icchāmyahaṃ mahābāho sāyujyaṃ tava suvrata || 36 ||

sakalāvaraṇātīta kiṅkaro'smi tavānagha |  
punaḥ punaḥ kiṅkaro'smi tavāhaṃ puruṣottama || 37 ||

āsanādyanuyāgāntamarcanaṃ yanmayā kṛtam |  
bhogahīnaṃ kriyāhīnaṃ mantrahīnamabhaktikam || 38 ||

tatsarvaṃ kṣamyatāṃ deva dīnaṃ māmātmasātkuru |  
iti stotreṇa deveśaṃ stutvā madhunighātinam || 39 ||

yāgāvasānasamaye devadevasya cakriṇaḥ |  
nityaṃ kiṅkarabhāvena svātmānaṃ vinivedayet || 40 ||

### tr̥tīya jitante stotram

jintante puṇḍarīkākṣa namaste viśvabhāvana |  
namaste'stu hr̥ṣīkeśa mahāpuruṣa pūrvaja || 1 ||

vijñāpanamidaṃ deva śṛṇu tvāṃ puruṣottama |  
naranārāyaṇābhyāṃ ca śvetadvīpanivāsibhiḥ || 2 ||

nāradādyairmunigaṇaiḥ sanakādyaiśca yogibhiḥ |  
brahmeśādyaiṣsuragaṇaiḥ pañcakālaparāyaṇaiḥ || 3 ||

pūjyase puṇḍarīkākṣa divyamantrairmaharṣibhiḥ |  
pāṣaṇḍadharmasaṅkīrṇe bhagavadbhaktivarjite || 4 ||

kalau jāto'smi deveśa sarvadharmabahiṣkṛte |  
kathaṃ tvāmasamācāraḥ pāpapasavabhūraham || 5 ||

arcayāmi dayāsindho pāhi mām śaraṇāgatam |  
tāpatrayadavāgnau mām dahyamānaṃ sadā vibho || 6 ||

trāhi mām puṇḍarikākṣa kevalaṃ kṛpayā tava |  
janmamṛtyujarāvvyādhiduh khasantaptadehinam || 7 ||

pālayāśu drśā deva tava kārūnyagarbhayā |  
indriyāṇi mayā jetumaśakyaṃ puruṣottama || 8 ||

śarīraṃ mama deveśa vyādhībhiḥ paripīditam |  
mano me puṇḍarikākṣa viśayāneva dhāvati || 9 ||

vāṇi mama hr̥ṣīkeśa mithyāpāruṣyadūṣitā |  
evaṃ sādhanahīno'haṃ kiṃ kariṣyāmi keśava || 10 ||

rakṣa mām kṛpayā kṛṣṇa bhavābdhau patitaṃ sadā |  
aparādhaśataṃ caiva sahasramayutaṃ tathā |  
arbudaṃ cāpyasaṅkhyeyaṃ karuṇābdhe kṣamasva me || 11 ||

yaccāparādhaṃ kṛtavānajñānātpuruṣottama |  
madbhakta iti deveśa tatsarvaṃ kṣantumarhasi || 12 ||

ajñatvādapyāśaktatvād ālasyād duṣṭabhāvanāt |  
kṛtāparādhaṃ kṛpaṇaṃ kṣantumarhasi mām vibho || 13 ||

aparādhasahasrāṇi kriyante'harniśaṃ mayā |  
tāni sarvāṇi me deva kṣamasva madhusūdana || 14 ||

yajjanmanaḥ prabhṛti mohavaśaṅgatena  
nānāparādhaśatamācaritaṃ mayā te |  
antarbahiśca sakalaṃ tava paśyato me  
kṣantum tvamarhasi hare karuṇāvaśena || 15 ||

karmaṇā manasā vācā yā ceṣṭā mama nityaśaḥ |  
keśavārādhane sā syāt janmajanmāntareṣvapi || 16 ||

caturtha jitante stotram

jitante puṇḍarikākṣa namaste viśvabhāvana |  
namaste vāsuvēdāya śāntānantacidātmane || 1 ||

adhyakṣāya svatantrāya nirapekṣāya śāsate |  
acyutāyāvīkārāya tejasām nidhaye namaḥ || 2 ||

pradhānapuruṣeśāya namaste puruṣottama |  
kleśakarmādyasaṃsprṣṭa pūrṇaṣāḍguṇyamūrtaye || 3 ||

tribhirjñānabalaiśvaryaavīryaśaktyantarātmane |  
triyugāya namaste'stu namaste caturātmane || 4 ||

catuḥ pañcanavavyūha daśadvādaśamūrtaye |  
anekamūrtaye tubhyamamūrtāyaikamūrtaye || 5 ||

nārāyaṇa namaste'stu puṇḍarikāyatekṣaṇa |  
subhrūlalāṭa sunasa susmitādharapallava || 6 ||

pīnavṛttāyatabhuja śrīvatsakṛtalakṣaṇa |  
tanumadhyā viśālākṣa padmanābha namo'stu te || 7 ||

vilāsavikramākrāntatrailokyacaraṇāmbuja |  
namaste pītavasana sphuranmakarakuṇḍala || 8 ||

sphuratkirīṭakeyūra hārakaustubhabhūṣaṇa |  
pañcāyudha namaste'stu namaste pañcakālīka || 9 ||

pañcakālaparaikāntiyogakṣemamahāprabho |  
nityajñānabalaiśvaryaabhogopakaraṇācyuta || 10 ||

namaste brahmarudrādīlokayātrāparicchada |  
janmaprabhṛti dāso'smi śiṣyo'smi tanayo'smi te || 11 ||

tvam ca svāmī gururmātā pitā ca mama mādharma |  
api tvām bhagavan brahmā śarvaśśakro maharṣayah |  
draṣṭum yaṣṭumapi stotum na hi smartumapīśate || 12 ||

tāpatrayamahāgrāhabhīṣaṇe bhavasāgare |  
majjatām nātha naureṣā praṇatistvatpadārpitā || 13 ||

anāthāya jagannātha śaraṇya śaraṇārthine |  
prasīda sīdate mahyam namaste bhaktavatsala || 14 ||

mantrahīnaṃ kriyāhīnaṃ bhaktihīnaṃ yadarcanaṃ |  
tatkṣantavyaṃ prapannānāmaparādhasaḥ hyasi || 15 ||

ajñānādyādi vā jñānādaśubhaṃ yatkr̥taṃ mayā |  
kṣantavyaṃ tadaśeṣeṇa dāsyena ca gr̥hāṇa mām || 16 ||

sarveṣu deśakāleṣu sarvāvasthāsu cācyuta |  
kiṅkaro'smi hr̥ṣīkeśa bhūyo bhūyo'smi kiṅkaraḥ || 17 ||

pañcama jitante stotram

jitante puṇḍarīkākṣa namaste viśvabhāvana |  
namaste'stu hr̥ṣīkeśa mahāpuruṣa pūrvaja || 1 ||

namaste vāsudevāya śāntānantacidātmane |  
ajitāya namastubhyaṃ ṣāḍguṇyanidhaye namaḥ || 2 ||

mahāvibhūtisaṃsthāya namaste puruṣottama |  
sahasraśirase tubhyaṃ sahasracaraṇāya te || 3 ||

sahasrabāhave tubhyaṃ sahasranayanāya te |  
amūrtāya namastubhyamekamūrtāya te namaḥ || 4 ||

anekamūrtaye tubhyamakṣarāya ca te namaḥ |  
vyāpine vedavedyāya namaste paramātmane || 5 ||

cinmātrarūpiṇe tubhyaṃ namastrayyantamūrtaye |  
aṇiṣṭhāya sthaviṣṭhāya mahiṣṭhāya ca te namaḥ || 6 ||

nediṣṭhāya yaviṣṭhāya sarvāntaryāmiṇe namaḥ |  
varṣiṣṭhāya japiṣṭhāya kaniṣṭhāya ca te namaḥ || 7 ||

pañcātmane namastubhyaṃ sarvāntaryāmiṇe namaḥ |  
kalpanā'poḍharūpāya sṛṣṭiṣṭhityantahetave || 8 ||

namaste guṇarūpāya guṇarūpātivartine |  
vyastāya ca samastāya samastavyastarūpiṇe || 9 ||

ādimadhyāntaśūnyāya tattvasthāya namo namaḥ |  
praṇavapratipādyāya namaḥ praṇavarūpiṇe || 10 ||

lokayātrāprasiddhyartham sṛṣṭabrahmādirūpiṇe |  
namastubhyaṃ nṛsimhādimūrtibhedāya viṣṇave || 11 ||

*vipākaiḥ karmabhiḥ kṣobhairaspr̥ṣṭavapuṣe namaḥ |  
namo brahmaṇyadevāya tejasāṃ nidhaye namaḥ || 12 ||*

*nityasādhāraṇānekalokarakṣāparicchide |  
saccidānadarūpāya vareṇyāya namo namaḥ || 13 ||*

*yajamānāya yajñāya yaṣṭavyāya namo namaḥ |  
ijyāphalātmane tubhyaṃ nama i jyādiśīline || 14 ||*

*namaḥ paramahaṃsāya namassattvaguṇāya ca |  
sthitāya paramavyomni bhūyo bhūyo namo namaḥ || 15 ||*

*sam̐sāre viṣayāvartasaṅkule ca mahābhaye |  
apāradustare'gādhe patitaṃ karmabhissvakaiḥ || 16 ||*

*anāthamagatiṃ bhīruṃ dayayā parayā hare |  
māmuttara dayāsindho sindhorasmātsudustarāt || 17 ||*

*mantrahīnaṃ kriyāhīnaṃ bhaktihīnaṃ yadarcanam |  
tatsarvaṃ kṣamyatāṃ deva dīnaṃ māmātmasātkuru || 18 ||*

*ahaṃ hitaṃ na jānāmi tvāṃ vrajāmyeva kevalam |  
budhvaivaṃ naya govinda muktyupāyena vartmanā || 19 ||*

*tvameva vetsi śreyo me nedametaditīti ca |  
buddhiyogaṃ ca me dehi yena tvāmupayāmyaham || 20 ||*

### *ṣaṣṭha jitante stotram*

*jitante puṇḍarīkākṣa namaste viśvabhāvana |  
namaste'stu hr̥ṣīkeśa mahāpuruṣa pūrvaja || 1 ||*

*śrīmadvāravatīnātha vardhatāṃ vijayī bhavān |  
divyaṃ tvadīyamaīśvaryaṃ nirmalyādavijrmbhitam || 2 ||*

*devībhūṣāyudhairnityairmuktairmokṣaikalakṣaṇaiḥ |  
sattvottaraistvadīyaiśca saṅgasthābhirasastava || 3 ||*

*prākāragopuravaraprāsādamaṇimaṇṭapāḥ |  
śālimudgatilādīnāṃ śālā śailakulojjvalā || 4 ||*

ratnakāñcanakauśeyakṣaumakramuka śālikāḥ |  
śayyāgrhāṇi paryāṅkavaryāssthūlāsanāni ca || 5 ||

kanatkanakabhṛṅgārapatadgrahakalācikāḥ |  
chatracāmaramukhyāśca santu nityāḥ paricchadāḥ || 6 ||

astu nistulamavyagram nityamabhyarcanam tava |  
pakṣe pakṣe vijṛmbhantām māsi māsi mahotsavāḥ || 7 ||

maṅikāñcanacitrāṇi bhūṣaṇānyambarāṇi ca |  
kāśmīrasāarakastūri karpūrādyanulepanam || 8 ||

komalāni ca dāmāni kausumaissaurabhodgamaiḥ |  
dhūpāḥ karpūradīpāśca santu nityāḥ paricchadāḥ || 9 ||

nṛttagītayutam vādyam nityamatra vivardhatām |  
śrotreṣu nassudhādhārāḥ kalpantām kāhalasvanāḥ || 10 ||

kandamūlaphalodagram kāle kāle caturvidham |  
sūpāpūpaghṛtakṣīrasākarāsahitam haviḥ || 11 ||

ghanasārasīrodagram kramukāṣṭadalānvitam |  
vimalāni ca tāmbūladalāni svīkuru prabho || 12 ||

prītibhītiyuto bhūyānnityam pariḥjanastava |  
bhaktimantopabhuñjantu pauraṅjanapadaissaha || 13 ||

dharaṇīdhanaratnāni vitarantu ciram tava |  
kaiṅkaryamakhilam sarve kurvantu kṣoṇipālakāḥ || 14 ||

premadigdhadṛśam smeram prekṣamāṅāstvadānanam |  
mahāntassantatam santo maṅgalāli prayuñjatām |  
pāpamevamavannityam pālayan kuśalī bhavān || 15 ||

|| iti jitantestotram sampūrṇam ||